

Врз основа на член 384 од ЗТД, Одборот на директори на АД за Неметали "Огражден" Струмица на седницата одржана на ден 30.04.2024 год. донесе:

**О Д Л У К А**  
**ЗА СВИКУВАЊЕ НА ГОДИШНО СОБРАНИЕ НА АКЦИОНЕРИ**

1. Да се свика годишно собрание на акционери на АД за Неметали "Огражден" Струмица .  
Собранието да се одржи на ден 31.05.2024 година (петок), со почеток во 9 часот, во просториите на АД за Неметали "Огражден" Струмица на ул. "Маршал Тито" бр. 239.  
Собранието на акционери да работи со следниот:

**Д Н Е В Е Н Р Е Д**

I Процедурален дел:

1. Утврдување на кворум за работа на Собранието
2. Избор на 1 (еден) бројач на гласови
3. Избор на претседавач на Собранието

II Работен дел:

1. Разгледување и усвојување на извештајот за работењето на друштвото за 2023 год.
2. Разгледување и усвојување на годишната сметка на друштвото за 2023 год.
3. Разгледување на извештајот за работењето на службата за внатрешна ревизија за 2023 год.
4. Разгледување и прифаќање на извештајот за ревизија на годишната сметка на друштвото за 2023 год.
5. Донесување одлука за распределба на искажаната добивка по годишната сметка за 2023.
6. Донесување одлука за одобрување на работата на Одборот на директори на друштвото.
7. Донесување одлука за стекнување сопствени акции со откуп.
8. Донесување одлука за оттуѓување на сопствени акции.
9. Избор на овластен ревизор за ревизија на годишната сметка и на финансиските извештаи за деловната 2024 година.

Се задолжува Општоправниот сектор да спроведе постапка за огласување на јавен повик за одржување на годишното собрание на акционери и истиот да биде објавен во дневниот печат и на официјалната интернет страна на друштвото.

2. Оваа Одлука стапува на сила со денот на донесувањето.

Претседател на  
Одбор на директори  
Партенов Зоран

Врз основа на член 384, 387 став 3, 388, 388-а и 388-б од ЗТД, Одборот на директори на АД за Неметали "Огражден" Струмица ОБЈАВУВА:

## **П О В И К**

За свикување на годишно собрание на акционери на АД за Неметали "Огражден" Струмица за ден 31.05.2024 година (петок) со почеток во 09 часот, а со следниот:

### **Д Н Е В Е Н Р Е Д**

#### **I Процедурален дел:**

1. Утврдување на кворум за работа на Собранието
2. Избор на 1 (еден) бројач на гласови
3. Избор на претседавач на Собранието

#### **II Работен дел:**

1. Разгледување и усвојување на извештајот за работењето на друштвото за 2023 год.
2. Разгледување и усвојување на годишната сметка на друштвото за 2023 год.
3. Разгледување на извештајот за работењето на службата за внатрешна ревизија за 2023 год.
4. Разгледување и прифаќање на извештајот за ревизија на годишната сметка на друштвото за 2023 год.
5. Донесување одлука за распределба на искажаната добивка по годишната сметка за 2023.
6. Донесување одлука за одобрување на работата на Одборот на директори на друштвото.
7. Донесување одлука за стекнување сопствени акции со откуп.
8. Донесување одлука за оттуѓување на сопствени акции.
9. Избор на овластен ревизор за ревизија на годишната сметка и на финансиските извештаи за деловната 2024 година.

Годишното собрание ќе се одржи во просториите на АД за Неметали "Огражден" Струмица на ул. "Маршал Тито" бр. 239.

Право на присуство, учество во работата и одлучувањето на годишното собрание имаат сите акционери кои се евидентирани во Акционерската книга издадена од Централниот депозитар за хартии од вредност на Република Македонија, лично или преку полномошник со полномошно кое не мора да биде заверено на нотар. Акционерот мора да го извести друштвото по писмен пат за назначувањето на полномошник на адресата на друштвото, во архивата на друштвото или електронски на електронска пошта [contact@ograzden.com.mk](mailto:contact@ograzden.com.mk).

Секој акционер кој сака да учествува во собранието е должен да го пријави своето учество најдоцна до почетокот на седницата.

Акционерите кои поединечно или заедно имаат 5% од вкупниот број на акции со право на глас можат да предлагаат точки за дополнување на дневниот ред или да предлагаат одлуки за усвојување на собранието најдоцна 8(осум)дена по објавувањето на повикот. Прашања можат да се поставуваат до завршувањето на собранието.


Правилата и начините на постапување, детално, се објавени на веб страната на друштвото [www.ograzden.com.mk](http://www.ograzden.com.mk).

Материјалите за работа на годишното собрание ќе бидат достапни на официјалната интернет страница на АД за Неметали "Огражден" Струмица и во просториите на АД за Неметали "Огражден" Струмица на ул. "Маршал Тито" бр. 239 секој работен ден од 13 - 15 часот.

АД за неметали  
"Огражден" Струмица

**ИЗВЕШТАЈ ЗА РАБОТЕЊЕТО НА АД ЗА  
НЕМЕТАЛИ "ОГРАЖДЕН" СТРУМИЦА  
ЗА 2023 год.**

**Годишен извештај за производство-2023 година**



- 1.Автоматски млин (мелен фелдспат- 20122/2023 изразено во 1\*1000 тони)
- 2.Хамзали (фелдспат- 2022/2023) ,изразено во 1\*1000 тони)
- 3.Мемешли (мермер- 2022/2023) , изразено во 1\*1000 тони
- 4.Микромелница ( мелен мермер- 2022/2023) ,изразено во 1\*1000 тони)
- 5.Погон за суви градежни производи ( 2022/2023), изразено во 1\*1000 тони)

Комерцијален извештај за работењето на  
АД за неметали Огражден и ДПТУ Огражден Микромикс дооел -  
2023год.

Во 2023год. АД за неметали Огражден има остварено вкупна реализација од 104.540884.85 ден. врз основа на продажба на сопствени сировини и тоа: 48395,81т мелен фелдспат ( Ф500; Ф100; 0-4мм; 0-8мм ) ; 20487,69т сепариран песок – тампон , дробен варовник,варовник, бела руда ) и 40.834868.72 ден. од продажбе на 7115,06т готови производи.

Во Огражден Микромикс дооел остварена е вкупна реализација од 7236461,20 ден. од продажба на 2968,895т калциум карбонат.

Резултатите од реализацијата на сировини и готови производи во 2023г. квантитативно и финансиски се приближно исти со 2022г., и се во рамките на проектираните годишни планови за 2023г.

Споредените резултати 2023/2022 г. квантитативно покажуваат кај фелдспатот индекс - 79; сепариран песок индекс – 103 ; готови производи индекс- 92, калциум карбонат - 25 .

Финансиските показатели 2023/2023г. покажуваат кај фелдспатот и сепарираниот песок индекс 85; кај готовите производи индекс- 91 и кај калциум карбонат индекс – 25.

Продажбата на сировините и готовите производи во 2023г. во однос на домашниот и ино-пазарите покажува дека:

Реализацијата на фелдспатот беше 99 % наменета за пазарите во странство за познати купувачи. И во 2023г. најголем извоз е остварен во Србија, Бугарија, Хрватска и Словенија.

Продажбата на готовите производи е 90% за домашен пазар / 10% извоз. Калциум карбонатот бележи 100% реализација на домашен пазар.

Просечните продажни цени за 2023год. се во рамките на планираните цени согласно купо-продажните комерцијални договори без по значителни промени во споредба со 2022г.

## ИЗВЕШТАЈ

за резултатот за период 01.01.-31.12.2023

Во текот на периодот, АД за неметали Огражден Струмица ги оствари следниве расходи:

Рб.	Опис	2023	2022	Индекс
1	Потрошени суровини и материјали	32,911,331	105,593,042	31
2	Услуги	6,797,150	6,885,526	99
3	Амортизација	21,956,758	22,145,908	99
4	Дневници и трошоци за службен пат	9,751,178	9,430,032	103
5	Репрезентација, спонзорство и пропаганда	534,801	2,329,260	23
6	Осигурување	648,050	619,011	105
7	Банкарски услуги	704,902	971,469	73
8	Останати трошоци од работење	3,318,314	6,785,762	49
9	Други нематеријални трошоци	4,498,304	4,516,940	100
10	Нето плати	24,397,677	26,902,979	91
11	Придонеси и даноци по вработени	11,192,140	11,545,905	97
12	Други трошоци по вработени	896,236	621,141	144
13	Камати и курсни разлики	9,366,888	8,978,562	104
14	Набавна вредн. на продадени стоки	23,949,442	8,845,674	271
15	Промена во вредноста на залихите	-2,673,522	964,421	-277
	<b>Вкупно расходи</b>	<b>148,249,649</b>	<b>217,135,632</b>	<b>68</b>

Остварени приходи во текот периодот:

Рб	Опис	2023	2022	Индекс
1	Приходи од продажба во земјата	29,898,995	88,762,325	34
2	Приходи од продажба во странство	96,848,414	116,594,614	83
3	Приход од употреба на сопств.пр.	8,027,173	1,777,688	452
4	Останати деловни приходи	16,306,727	11,256,669	145
5	Приходи од камати и курсни разлики	11,228	150,281	7
	<b>Вкупно приходи</b>	<b>151,092,537</b>	<b>218,541,577</b>	69
	<b>Вкупно расходи</b>	<b>148,249,649</b>	<b>217,135,632</b>	68
	<b>Добивка пред оданочување</b>	<b>2,842,888</b>	<b>1,405,945</b>	202
	<b>Данок од добивка</b>	<b>557,257</b>	<b>183,787</b>	303
	<b>Нето добивка</b>	<b>2,285,631</b>	<b>1,222,158</b>	187

ФИНАНСОВ СЕКТОР

## КОНСОЛИДИРАН ИЗВЕШТАЈ

за резултатот за период 01.01.-31.12.2023

Во текот на периодот, АД за неметали Огражден Струмица, Огражден-Микромикс ДООЕЛ, ПЗУ поликлиника МАРТИНИ и ПЗУ аптека МАРТИНИ ФАРМ ги остварија следниве расходи:

Рб.	Опис	2023	2022	Индекс
1	Потрошени суровини и материјали	103,109,249	116,261,931	89
2	Услуги	13,285,738	10,958,672	121
3	Амортизација	27,171,674	25,134,047	108
4	Дневници и трошоци за службен пат	9,929,781	9,550,392	104
5	Репрезентација, спонзорство и пропаганда	2,771,487	2,998,997	92
6	Осигурување	665,726	634,955	105
7	Банкарски услуги	1,081,511	1,250,649	86
8	Останати трошоци од работење	3,964,650	7,750,040	51
9	Други нематеријални трошоци	4,698,311	6,436,692	73
10	Нето плати	41,676,330	42,653,408	98
11	Придонеси и даноци по вработени	19,978,953	19,504,242	102
12	Други трошоци по вработени	1,550,540	1,274,540	122
13	Камати и курсни разлики	9,545,691	9,095,234	105
14	Набавна вредн.на продадени стоки	31,860,244	15,452,875	206
15	Промена во вредноста на залихите	-2,741,301	935,164	-293
	<b>Вкупно расходи</b>	<b>268,548,584</b>	<b>269,891,838</b>	<b>100</b>



Остварени приходи во текот периодот:

Рб	Опис	2023	2022	Индекс
1	Приходи од продажба во земјата	151,503,960	141,779,603	107
2	Приходи од продажба во странство	96,848,414	116,594,614	83
3	Приход од употреба на сопств.пр.	17,375,534	2,089,249	832
4	Останати деловни приходи	16,983,590	11,701,559	145
5	Приходи од камати и курсни ралики	12,177	150,489	8
	<b>Вкупно приходи</b>	<b>282,723,675</b>	<b>272,315,514</b>	104
	<b>Вкупно расходи</b>	<b>268,548,584</b>	<b>269,891,838</b>	100
	<b>Добивка пред оданочување</b>	<b>14,175,091</b>	<b>2,423,676</b>	585
	Данок од добивка	1,275,222	753,920	169
	<b>Нето добивка</b>	<b>12,899,869</b>	<b>1,669,756</b>	773

Генерален извршен директор

Врз основа на член 384 од Законот за трговските друштва, Одборот на директори на АД за Неметали "Огражден" Струмица на седницата одржана на ден 31.05.2024 година донесе:

### **ПРЕДЛОГ ОДЛУКА**

1. Се УСВОЈУВА годишниот извештај за работењето на АД за Неметали "Огражден" Струмица за 2024 година.
2. Оваа одлука стапува на сила со денот на донесувањето.

Претседател на одбор  
на директори

---

Зоран Партенов

Врз основа на член 384 од Законот за трговските друштва, Одборот на директори на АД за Неметали "Огражден" Струмица на седницата одржана на ден 31.05.2024 година донесе:

### **ПРЕДЛОГ ОДЛУКА**

1. Се УСВОЈУВААТ годишната сметка за 2023 година и финансиските извештаи за работењето на АД за Неметали "Огражден" Струмица за 2023 година.
  
2. Оваа одлука стапува на сила со денот на донесувањето.

Претседател на одбор  
на директори

---

Зоран Партенов

До  
Собрание на акционери при  
АД за Неметали  
“Огражден” Струмица

**ИЗВЕШТАЈ**  
**за работата на Службата за Внатрешна ревизија на АД за Неметали**  
**“Огражден” Струмица за деловната 2013 година**

Согласно одредбите од Законот за Трговски Друштва утврдена е обврска според која акционерските друштва кои имаат посебни обврски за известување се должни да организираат Служба за внатрешна ревизија како независна организациона единица во друштвото.

Организациска поставеност, права, одговорности и односи со другите организациски единици на друштвото и назначување на раководител на Службата за внатрешна ревизија ги уредува органот на надзор.

Внатрешната ревизија врши постојана и целосна ревизија на законитоста, правилноста и ажурноста на работењето на друштвото преку: оценка на адекватноста и ефикасноста на системот на внатрешна контрола, оценка на точноста на сметководствената евиденција и финансиските извештаи, проверка на точноста, веродостојноста и навременоста во известувањето согласно прописите, усогласеноста со интерните политики и процедури на друштвото, законите и регулативата што се во сила, како и на општата ефикасност во работењето на друштвото.

Спроведувањето на ревизијата, внатрешниот ревизор ја вршеше во согласност со Меѓународните стандарди за ревизија кои бараат извршување на ревизијата на начин кој овозможува разумно уверување дека во финансиските извештаи и работењето на компанијата нема погрешни прикази од материјално значење. Внатрешниот ревизор во овој период ревизијата ја насочи кон проверка на изворната документација и ја насочи својата работа кон стекнување на контролно уверување преку идентификација и тестирање на контролни активности и прибирање ревизорски докази.

Спроведените ревизорски прегледи генерално се извршени во рамки на планираното време со мали отстапувања.

Изминатата 2013 година Службата за внатрешна ревизија своите активности ги насочи кон контрола на расходите поврзани со возниот парк и механизација, контрола на транспортните услуги, трошоците направени за извршени услуги за одржување, редовно потврдување на состојбата со поголемите комитенти, одобрувања попусти и нивната оправданост.

## Мислење:

Внатрешната ревизија го потврдува стекнатото разумно убедување дека интерниот контролен систем на друштвото е во најголем дел адекватно имплементиран во насока на минимизирање на значајните материјални ризици и ефикасно и доследно спроведување на законската регулатива и процедури на друштвото.

Ова мислење се издава врз основа на поединечните ревизорски прегледи извршени преку проверка и контрола на избрани примероци, набљудување на процеси и интервјуа.

Како составен дел од ревизијата беа идентификувани одредени слабостите и дадени препораки, насоки, упатства и рокови за имплементација на посочените слабости. Идентификуваните наоди/препораки се од оперативен и нискоризичен карактер и немаат материјално значење. Раководството/одговорните лица ги прифатија скоро во целост дадените препораки и во тек е нивна имплементација.

Службата за внатрешна ревизија ја следи имплементацијата на дадените препораки.

Служба за Внатрешна ревизија

Врз основа на член 384 од Законот за трговските друштва, Одборот на директори на АД за Неметали "Огражден" Струмица на седницата одржана на ден 31.05.2024 година донесе:

### **ПРЕДЛОГ ОДЛУКА**

1. Се УСВОЈУВА Извештај за работењето на Службата за внатрешна ревизија на АД за Неметали "Огражден" Струмица за 2023 година.
2. Оваа одлука стапува на сила со денот на донесувањето.

Претседател на одбор  
на директори

---

Зоран Партенов

Врз основа на член 384 од Законот за трговските друштва, Одборот на директори на АД за Неметали "Огражден" Струмица на седницата одржана на ден 31.05.2024 година донесе:

### **ПРЕДЛОГ ОДЛУКА**

1. Се прифаќаат ревизорските извештаи за годишната сметка и финансиските извештаи на АД за Неметали "Огражден" Струмица за 2023 година.
2. Се прифаќаат ревизорските извештаи за консолидираната годишна сметка и консолидираните финансиски извештаи на АД за Неметали "Огражден" Струмица за 2023 година.
3. Оваа одлука стапува на сила со денот на донесувањето.

Претседател на одбор  
на директори

---

Зоран Партенов

Врз основа на член 383 и 483 од Законот за трговски друштва, Одборот на директори на АД за Неметали "Огражден" Струмица на седницата одржана на ден 31.05.2024 година донесе:

## **ПРЕДЛОГ ОДЛУКА**

### **за распоредување на добивката**

1. Искажаната нето добивка за 2023 година во износ од 2.285.631 денари се распоредува на следниот начин:
  - 1.1 Добивката во износ од 2.285.631 денари се распоредува во нераспределена добивка.
2. Оваа одлука стапува на сила со денот на донесувањето.

Претседател на одбор  
на директори

---

Зоран Партенов



**Собрание на акционери при  
АД за Неметали  
"Огражден" Струмица**

**ИЗВЕШТАЈ**

**за работата на Одборот на директори на АД за Неметали "Огражден"  
Струмица за деловната 2023 година**

Одборот на директори на АД за неметали "Огражден" Струмица во состав: Зоран Партенов, Претседател, со членовите: Марко Маџунков, Аристид Маџунков, Никола Маџунков и Сашко Ќосевски одржал вкупно 15 состаноци.

Состаноците секогаш се одржувале со потребниот кворум, а одлуките се носеле претежно едногласно, а во некои случаи со мнозинство на гласови од вкупниот број на членови.

На состаноците се разгледувале прашања кои со Закон и со Статутот на АД за неметали "Огражден" Струмица се во надлежност и овластување на Одборот на директори.

Прашањата кои се разгледувале и одлуките кои се носеле на седниците на Одборот на директори на АД за неметали "Огражден" Струмица биле од најшироките дејствија во управувањето и водењето на работењето на АД и со поставувањето на дневен ред на такви прашања и донесување на соодветни одлуки, Одборот на директори на АД за неметали "Огражден" Струмица придонел и овозможил и покрај тешките услови на стопанисување, да работи успешно и тековно и дејствувајќи во сите околности да постигне добри производствени и финансви резултати.

Од поголемиот број на донесени одлуки од страна на Одборот на директори на АД за неметали "Огражден" Струмица со кои успешно се раководело со друштвото и со работењето, се постигнати позитивни резултати подобрила состојбата во работењето

Одборот на директори на АД за неметали "Огражден" Струмица во текот на овој извештаен период во повеќе наврати темелно ги разгледувал општите акти на Акционерското друштво со цел за постигнување на подобра организација на целокупниот технолошки процес.

Покрај прашањата и одлуките кои се однесувале на тековното работење на АД за неметали "Огражден" Струмица, Одборот на директори на АД за неметали "Огражден" Струмица разгледувал

прашања и носел одлуки и за целокупното подобрување на социјалната сигурност на работниците, подобрување на нивниот животен стандард, подобрување и зголемување на безбедноста и здравјето при работа.

Одборот на директори на АД за неметали "Огражден" Струмица во повеќе наврати одлучувал и во втор степен при заштитата на правата на работниците.

При целокупното управување и раководење со АД за неметали "Огражден" Струмица, Одборот на директори ги користел мислењата и упатствата на соодветни стручни кадри како од вработените во друштвото така и од соодветни научни институции.

Претседател на одбор  
на директори

---

Зоран Партенов

Врз основа на член 384 и член 401-а од Законот за трговските друштва, Собранието на акционери на АД за Неметали "Огражден" Струмица одржано на ден 31.05.2024 година, со јавно и поединечно гласање, ја донесе следната

## **ПРЕДЛОГ О Д Л У К А**

### **за одобрување на работа на членовите на Одборот на директори за 2023 година**

1. Се одобрува работата на сите членови на Одборот на директори на АД за Неметали "Огражден" Струмица и тоа поединечно за секој член:

1. Марко Маџунков - "за" - \_\_\_\_; "против" - \_\_\_\_; "воздржани" - \_\_\_\_
2. Партенов Зоран - "за" - \_\_\_\_; "против" - \_\_\_\_; "воздржани" - \_\_\_\_
3. Аристид Маџунков - "за" - \_\_\_\_; "против" - \_\_\_\_; "воздржани" - \_\_\_\_
4. Никола Маџунков - "за" - \_\_\_\_; "против" - \_\_\_\_; "воздржани" - \_\_\_\_
5. Сашко Ќосевски - "за" - \_\_\_\_; "против" - \_\_\_\_; "воздржани" - \_\_\_\_

2. Оваа одлука стапува на сила со денот на донесувањето.

Претседател на одбор  
на директори

---

Зоран Партенов

Врз основа на член 333 од Законот за трговските друштва, Одборот на директори на АД за Неметали "Огражден" Струмица на седницата одржана на ден 31.05.2024 година донесе

**ПРЕДЛОГ ОДЛУКА**  
**за стекнување сопствени акции со откуп**

**Член 1**

Одборот на директори на АД за Неметали "Огражден" Струмица предлага да се изврши стекнување сопствени обични акции со откуп.

Максималниот број на обични акции што може да се откупат да се утврди на 4.000 акции во вкупна номинална вредност од 12.000.000,00 денари.

Друштвото ќе го врши откупот на сопствените акции од делот од добивките искажани од предходните години.

**Член 2**

Номиналната вредност на сопствените акции наведени во член 1 од оваа Одлука што Друштвото може да ги откупи да изнесува 10% од номиналната вредност на акционерскиот капитал на Друштвото.

**Член 3**

Откупот на акциите од член 1 на оваа Одлука да се изврши најдоцна до 30.05.2025 година.

Минималната противвредност што може да се плати за откуп на сопствените акции да се утврди на 900,00 денари за една обична акција, а максималната противвредност што може да се плати за откуп на сопствените акции да се утврди на 1.900,00 денари за една обична акција.

**Член 4**

Друштвото ќе врши откуп на сопствените акции заради заштита на пазарната вредност на акциите.

**Член 5**

Се овластува Одборот на директори на АД за неметали Огражден, да носи одлуки за стекнување сопствени акции ако е тоа неопходно да се спречи сериозна и непосредна штета што би ја претрпело Друштвото.

**Член 6**

Оваа одлука влегува во сила со денот на донесувањето.

Претседател на одбор на  
директори

---

Зоран Партенов

Врз основа на член 384 од Законот за трговските друштва, Одборот на директори на АД за неметали Огражден Струмица на седницата одржана на ден 31.05.2024 година донесе:

## **ПРЕДЛОГ ОДЛУКА**

За отуѓување сопствени акции

### Член 1

Се одобрува отуѓување на сопствени акции на АД за неметали Огражден Струмица стекнати до одржувањето на годишното собрание на друштвото на ден 31.05.2024 година, како и акциите кои ќе бидат купени согласно Одлуката на собрание на друштвото од 30.05.2025 година.

### Член 2

Целта поради која се отуѓуваат сопствените акции е одржување стабилност на компанијата и усогласување со законските одредби.

Номинална вредност на една обична акција на АД за неметали Огражден Струмица изнесува 50 ЕВРА.

### Член 3

Сопствените акции кои се предмет на отуѓување се со право на глас, по принципот една акција дава право на еден глас во собранието на друштвото.

Согласно законските прописи и Статутот на АД за неметали Огражден Струмица акционерите исплатата на дивиденда може да ја добијат во пари, во акции, во пари и акции.

### Член 4

Постапката за отуѓување на сопствени акции ќе се спроведе согласно одредбите од Законот за хартии од вредност.

### Член 5

Собранието на друштвото го овластува Одборот на директори на АД за неметали Огражден Струмица, поблиску да ги определи начинот на продажба, цената и другите потребни активности и податоци утврдени во Законот за хартии од вредност и да изврши измени и дополнување на оваа Одлука.

### Член 6

Купувачите на сопствени акции на АД за неметали Огражден Струмица ги стекнуваат сите права од акциите согласно Статутот на друштвото и законските прописи со денот на уписот во Централен депозитар за хартии од вредност АД Скопје.

### Член 7

Согласно законските одредби и Статутот на друштвото, обичните акции им даваат на нивните сопственици:

- Право на глас во собранието на друштвото;
- Право на исплата на дел од добивката (дивиденда) и
- Право на исплата на дел од остатокот од ликвидационата, односно стечајната маса на друштвото

#### Член 8

АД за неметали Огражден Струмица по завршување на постапката за отуѓување на сопствените акции, во рок утврден со Законот за хартии од вредност, ќе ја извести Комисијата за хартии од вредност и јавноста за количината на запишаните и уплатените хартии од вредност.

#### Член 9

Оваа Одлука влегува во сила со денот на донесувањето.

Претседател на Одбор на  
директори

---

Зоран Партенов

Врз основа на член 383 и член 479 став 2 и 3 од Законот за трговските друштва, Одборот на директори на АД за Неметали "Огражден" Струмица на седницата одржана на ден 31.05.2024 година донесе

## **ПРЕДЛОГ ОДЛУКА**

**за избор на овластен ревизор за ревизија на годишната сметка и финансиските извештаи за деловната 2024 год.**

1. За извршување на ревизијата на годишната сметка за 2024 год. и за финансиските извештаи на АД за Неметали "Огражден" Струмица, Собранието на акционери да го именува овластениот ревизор "Идеја Плус Ревизија и Консалтинг" ДОО - Радовиш, како најповолен понудувач.
2. Да се овласти Генералниот извршен директор на АД за Неметали "Огражден" Струмица со "Идеја Плус Ревизија и Консалтинг" ДОО - Радовиш да склучи соодветен договор со кој ќе се утврдат правата и обврските на двете договорни странки.
3. Оваа одлука влегува во сила со денот на донесувањето.

Претседател на одбор  
на директори

---

Зоран Партенов